




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.05 පැය 2350	දුරකථන අංකය Tel.NO	011-2887973	මගේ අංකය My NO	D/Media/Out/ 1341 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01 වෙඩි තබා මනුෂ්‍ය ඝාතනයකට තැත්කිරීමේ අපරාධයක ආධාර අනුබල දුන් සැකකරුවෙකු අත්අඩංගුවට - කොළඹ දිසා අපරාධ කොට්ඨාසය.

2025.06.24 දින බොරැල්ල පොලිස් වසමේ හල්ගහකුඹුර ප්‍රදේශයේ පුද්ගලයෙකුට 356 වගර්යේ ගිනි අවියකින් වෙඩි තැබීමේ සිද්ධිය සම්බන්ධයෙන් කොළඹ දිසා අපරාධ කොට්ඨාසය හා බොරැල්ල පොලිස් ස්ථානය විසින් විමර්ශන සිදු කරනු ලබයි.

2025.07.05 වන අද දින දහවල් කාලයේ කොච්චිකඩේ පොලිස් වසමේ පලහතුරය ප්‍රදේශයේදී කොළඹ දිසා අපරාධ කොට්ඨාසයේ නිලධාරීන්ට ලද තොරතුරක් මත මෙම අපරාධයට ආධාර අනුබලදීම සම්බන්ධයෙන් සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 33ක් වන මීගමුව ප්‍රදේශයේ පදිංචිකරුවෙකි.

මෙම අපරාධයට අදාළ සැකකරුවන් 07 දෙනෙකු මේ වන විට අත්අඩංගුවට ගෙන ඇති අතර කොළඹ දිසා අපරාධ කොට්ඨාසය හා බොරැල්ල පොලිසිය වැඩිදුර විමර්ශන සිදුකරනු ලබයි.

### 02. වන අලියෙකු පහරදීමෙන් කාන්තාවක් මියයාම - උහන පොලිස් වසම

2025.07.05 වන අද දින උදෑසන කාලයේ උහන පොලිස් වසමේ මහකණ්ඩිය ප්‍රදේශයේදී වන අලියෙකු පහරදීම හේතුවෙන් කාන්තාවක් මියගොස් ඇති බවට උහන පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 62 ක් වූ මහකණ්ඩිය, උහන ප්‍රදේශයේ පදිංචිකාරියකි.

මරණකාරීය නිවස ඉදිරිපිට මාගර්යේ සිටියදී මෙම වන අලි ප්‍රහාරයට ලක්ව ඇති බවට සිදුකරන ලද විමර්ශනයේදී අනාවරණය වී ඇත. පශ්චාත් මරණ පරීක්ෂණය සිදු කිරීමෙන් පසු මෘත ශරීරය ඥාතීන්ට භාර දී ඇත. උහන පොලිසිය වැඩිදුර විමර්ශන සිදු කරනු ලබයි.

### 03. දුම්රියක ගැටී පුද්ගලයෙකු මියයාම - කොච්චිකඩේ පොලිස් වසම.

2025.07.05 වන අද දින උදෑසන කාලයේ කොච්චිකඩේ පොලිස් වසමේ ලුදුර් මාවත දෙසට ඇති අතුරු මාගර්යේ ඇති දුම්රිය හරස් මාගර්යේදී හලාවත සිට කොළඹ දක්වා ධාවනය වූ දුම්රියක යතුරුපැදියක් ගැටී අනතුරක් සිදුව ඇත. අනතුරින් යතුරුපැදිකරු එම ස්ථානයේම මියගොස් ඇති අතර පසුපැදිකරු බරපතල තුවාල ලබා මීගමුව රෝහලට ඇතුලත් කර වැඩිදුර ප්‍රථිකාර සඳහා කොළඹ ජාතික රෝහල වෙත මාරු කර යවා ඇත.

මරණකරු වයස අවුරුදු 61 ක් වූ පෙරියමුල්ල පල්ලිය පාර, මීගමුව ප්‍රදේශයේ පදිංචිකරුවෙකි.

අනාරක්ෂිත දුම්රිය හරස් මාගර්යක් හරහා ගමන් කිරීමේදී මෙම අනතුර සිදුව ඇති බවට විමර්ශන වලදී අනාවරණය වී ඇත. මෘත ශරීරය මීගමුව රෝහලේ මෘත ශරීරාගාරයේ තැන්පත් කර ඇති අතර කොච්චිකඩේ පොලිසිය වැඩිදුර විමර්ශන සිදුකරනු ලබයි.

**04. හෙරොයින් සමග සැකකරුවෙකු අත්අඩංගුවට - මොරටුව පොලිස් ස්ථානය.**

2025.07.05 වන අද දින සවස් කාලයේ මොරටුව පොලිස් වසමේ ලුනාව ප්‍රදේශයේදී මොරටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 58 මිලිග්‍රෑම් 710 ක් සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 27 ක් වන රාවතාවත්ත ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

**05. අයිස් මත්ද්‍රව්‍ය සමග සැකකරුවෙකු අත්අඩංගුවට - බස්නාහිර පළාත දකුණු දිසා අපරාධ කොට්ඨාසය.**

2025.07.05 වන අද දින උදෑසන කාලයේ බොරැස්ගමුව පොලිස් වසමේ බෙල්ලන්විල ප්‍රදේශයේදී බස්නාහිර පළාත දකුණු දිසා අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 620 ක් සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 21 ක් වන බෙල්ලන්විල, බොරැස්ගමුව ප්‍රදේශයේ පදිංචිකරුවෙකි.

බස්නාහිර පළාත දකුණු දිසා අපරාධ කොට්ඨාසය වැඩිදුර විමර්ශන සිදු කරනු ලබයි.

**06. අයිස් මත්ද්‍රව්‍ය සමග සැකකාරියක් අත්අඩංගුවට - ග්‍රෑන්ඩ්පාස් පොලිස් ස්ථානය.**

2025.07.05 වන අද දින සවස් කාලයේ ග්‍රෑන්ඩ්පාස් පොලිස් වසමේ මුවදොර උයන මහල් නිවාසය අසලදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 16 මිලිග්‍රෑම් 808 ක් සමග සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 24 ක් වන කොළඹ 14 ප්‍රදේශයේ පදිංචිකාරියකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

**07. හෙරොයින් සමග සැකකරුවෙකු අත්අඩංගුවට - මොරටුව පොලිස් ස්ථානය.**

2025.07.05 වන අද දින රාත්‍රී කාලයේ මොරටුව පොලිස් වසමේ ක්ලෝවියස් මාවත ප්‍රදේශයේදී මොරටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 200 ක් සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 31 ක් වන මොරටුවැල්ල ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදු කරනු ලබයි.

**08. නීති විරෝධී මත්පැන් හා ගෝඩා සමග සැකකරුවෙකු අත්අඩංගුවට - ගලේවෙල පොලිස් ස්ථානය.**

2025.07.05 වන අද දින සවස් කාලයේ ගලේවෙල පොලිස් වසමේ ඉබ්බන්කවුව ප්‍රදේශයේදී ගලේවෙල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 67 මිලි ලීටර් 500 ක් හා නීති විරෝධී මත්පැන් පෙරීමට යොදා ගන්නා ගෝඩා ලීටර් 773 මිලි ලීටර් 250 ක් සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 35 ක් වන ඉබ්බන්කවුව ප්‍රදේශයේ පදිංචිකරුවෙකි.

ගලේවෙල පොලිසිය වැඩිදුර විමර්ශන සිදු කරනු ලබයි.

**09. මාරක රිය අනතුරක් - යටියන්තොට පොලිස් වසම.**

2025.07.05 වන අද දින උදෑසන කාලයේ යටියන්තොට පොලිස් වසමේ හැටන් කොළඹ මාර්ගයේ බදුල්ලවල පන්සල පාර ප්‍රදේශයේදී කරවනැල්ල දෙස සිට හැටන් දෙසට ධාවනය වූ පුද්ගලික බස් රථයක් වෙතත් රථයකට ඉස්සර කිරීමට යාමේදී ප්‍රථිවිරුද්ධ දෙසින් පැමිණි ත්‍රිරෝද රථයක ගැටී අනතුරක් සිදුව ඇත.

අනතුරින් ත්‍රීරෝද රථයේ පිටුපස ගමන්කළ කාන්තාවක් තුවාල ලබා කරවනැල්ල රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

**මරණකාරිය වයස අවුරුදු 84 ක් වූ බව්වාගම, නාවලපිටිය ප්‍රදේශයේ පදිංචිකාරියකි.**

මෘත ශරීරය කරවනැල්ල රෝහලේ මෘත ශරීරාගාරයේ තැන්පත් කර ඇති අතර බස් රථයේ රියදුරු අත්අඩංගුවට ගෙන ඇත. යටියන්තොට පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**